

Dainik Jagran

टीआरएफ ने किया ब्रिटिश कंपनी का अधिग्रहण

जमशेदपुर : टाटा समूह की टीआरएफ लिमिटेड ने ब्रिटिश कंपनी हेविट रोबिंस इंटरनेशनल लिमिटेड (एचआरआईएल) का अधिग्रहण कर लिया है। शुक्रवार को लंदन में इस करार पर टीआरएफ के प्रबंध निदेशक सुधीर देवरस व एचआरआईएल के निदेशक क्रिस्टोफर प्राट ने हस्ताक्षर किए जिसके साथ ही एचआरआईएल टीआरएफ की शत प्रतिशत सहयोगी इकाई बन गई। इस मौके पर टाटा संस के निदेशक व टीआरएफ के चेयरमैन डा. जेजे ईरानी व टाटा लिमिटेड, लंदन के निदेशक अनवर हसन भी उपस्थित थे। टीआरएफ द्वारा जारी सूचना के मुताबिक अधिग्रहण के बाद टीआरएफ के निदेशक मंडल की बैठक 22 अप्रैल को होगी जिसमें कंपनी की भावी रणनीति तय की जाएगी। अब टीआरएफ के जमशेदपुर प्लांट को कम लागत पर उत्पादन के साथ मोबाइल क्रसिंग प्लांट व स्क्रीन के क्षेत्र में एचआईआरएल की उच्च तकनीक की बदौलत यूरोपीय व भारतीय बाजार में जबरदस्त सफलता मिलने की उम्मीद है। एचआरआईएल ने गत नब्बे साल में बल्क मेटेरियल हैंडलिंग व प्रोसेसिंग के क्षेत्र में मिसाल कायम किया है। वहीं टीआरएफ ने गत पांच दशक में आधारभूत संरचना के लिए आवश्यक मेटेरियल हैंडलिंग व प्रोसेसिंग सिस्टम के क्षेत्र में विशिष्ट पहचान बनायी है। टीआरएफ ने पांच साल में पांच गुणा वृद्धि करते हुए 2013 तक 2500 करोड़ रुपए का कारोबार करने का लक्ष्य निर्धारित किया है। इसके लिए कंपनी मेटेरियल हैंडलिंग व आटो एप्लिकेशन के क्षेत्र पर खास ध्यान देगी।

Dated:17th April 2010